

सेव द डॉक्टर अभियान

जयपुर। मेडिकल छात्रों ने केन्द्रीय स्वास्थ्य मंत्रालय से अंडर ग्रेजुएशन और पोस्ट ग्रेजुएशन मेडिकल सीटों की संख्या बराबर करने की मांग की है। इन छात्रों ने सोमवार को सेव द डॉक्टर अभियान के तहत प्रदर्शन किया और लैब कोट पहन कर तथा काले रिबन लगाकर अपना विरोध दर्ज कराया। इन छात्रों ने एसएमएस मेडिकल कॉलेज से पैदल मार्च किया और उद्योग मैदान में एकत्रित होकर सभा आयोजित की। इस दौरान छात्रों ने देश में विशेषज्ञ डॉक्टरों की कमी का मुद्दा उठाते हुए झाड़ू लगाकर भी विरोध जताया।